

Врз основа на член 20 став 1 алинеи 1 и 15, а во врска со член 18 став 1 алинеја 18 од Законот за аудио и аудиовизуелни медиумски услуги („Службен весник на РМ“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на РСМ“ бр.42/20, 77/21, 154/23, 55/24 и 193/24), членовите 4, 6, 7, 9, 10 и 11 од Законот за донации и за спонзорства во јавните дејности („Службен весник на Република Македонија“ бр.47/06, 86/08, 51/11, 28/14 и 153/15), член 39 став 1 алинеи 1 и 15 и член 15 став 1 алинеја 17 од Деловникот за работа на Агенцијата за аудио и аудиовизуелни медиумски услуги (Пречистен текст) арх.бр.01-3732/1 од 29.07.2019 година, по повод Барањето, молба од Трговското радио дифузно друштво ТВ КОХА Меваип ДООЕЛ Тетово бр.04-25 од 11.03.2025 г. (наш арх.бр.03-988/1 од 11.03.2025 г.) и Заклучокот на Советот на Агенцијата арх.бр.02-999/4 од 19.03.2025 година, Директорот на Агенцијата за аудио и аудиовизуелни медиумски услуги ја донесе следната

О Д Л У К А

за доделување на финансиска помош - донација на Трговското радио дифузно друштво ТВ КОХА Меваип ДООЕЛ Тетово

1. Се доделува финансиска помош - донација на Трговското радио дифузно друштво ТВ КОХА Меваип ДООЕЛ Тетово, во износ од 500.000,00 (петстотини илјади) денари, за санирање на последиците од пожарот кој на 08.03.2025 година зафати дел од просториите на радиодифузерот, со цел поддршка на активностите на радиодифузерот за непречено вршење на неговата дејност – емитување телевизиска програма и содржини од значење за регионот Д8 - Попова Шапка (Тетово, Гостивар, Врапчишта, Боговиње, Брвеница, Теарце, Јегуновце, Желино), како и обезбедување сигурност и заштита на вработените.
2. Финансиските средства од точката 1 од оваа Одлука, се издвојуваат од финансиските средства на Агенцијата за аудио и аудиовизуелни медиумски услуги (во понатамошниот текст: Агенцијата) за 2025 година и се предвидени во Финансискиот план на Агенцијата за 2025 година, а истите се уплаќаат на сметката на Трговското радио дифузно друштво ТВ КОХА Меваип ДООЕЛ Тетово број: 290-4000001362-19, депонент на ТТК Банка Тетово, даночен број 4028995108379.
3. За доделената финансиска помош – донација од точка 1 од оваа Одлука, се склучува Договор за донација помеѓу Агенцијата и Трговското радио дифузно друштво ТВ КОХА Меваип ДООЕЛ Тетово, кој стапува во сила веднаш по потпишувањето од страна на двете договорни страни, а ќе се применува по добиено позитивно мислење за јавниот интерес од страна на Министерството за правда на Република Северна Македонија.
4. Оваа Одлука влегува во сила со нејзиното донесување и ќе се објави на веб страницата на Агенцијата за аудио и аудиовизуелни медиумски услуги.

О б р а з л о ж е н и е

До Агенцијата за аудио и аудиовизуелни медиумски услуги од страна на Трговското радио дифузно друштво ТВ КОХА Меваип ДООЕЛ Тетово доставено е Барање, молба бр.04-25 од 11.03.2025 г. (наш арх.бр.03-988/1 од 11.03.2025 г.), за доделување финансиски средства – донација по повод настанатиот пожар на

08.03.2025 година во просториите на радиодифузерот, кој довел до прекин на неговата програма, а како резултат на пожарот изгорела целата инсталација на струјата, дел од опрема, сите клима уреди, опремата за вентилација, сценографија, дел од архивата и дел од сидовите кои биле зафатени со пожарот. Во прилог на цитираното Барање доставени се и фотографии и видео снимка од просториите на телевизијата по пожарот.

Следствено на сето понапред наведено, врз основа на член 20 став 1 алинеи 1 и 15, а во врска со член 18 став 1 алинеја 18 од Законот за аудио и аудиовизуелни медиумски услуги, членовите 4, 6, 7, 9, 10 и 11 од Законот за донации и за спонзорства во јавните дејности, член 39 став 1 алинеи 1 и 15 и член 15 став 1 алинеја 17 од Деловникот за работа на Агенцијата и Заклучокот на Советот на Агенцијата, арх.бр.02-999/4 од 19.03.2025 г., Директорот на Агенцијата донесе одлука за доделување на финансиска помош - донација на Трговското радио дифузно друштво ТВ КОХА Меваип ДООЕЛ Тетово, во износ од 500.000,00 (петстотини илјади) денари. Согласно оваа одлука, Трговското радио дифузно друштво ТВ КОХА Меваип ДООЕЛ Тетово се обврзува да ги користи доделените финансиски средства исклучиво за намената утврдена во точка 1 од истата. Доделените финансиски средства од точката 1 од оваа Одлука, се издвојуваат од финансиските средства на Агенцијата за 2025 година и се предвидени во Финансискиот план на Агенцијата за 2025 година, а истите се уплаќаат на сметката на Трговското радио дифузно друштво ТВ КОХА Меваип ДООЕЛ Тетово број: 290-4000001362-19, депонент на ТТК Банка Тетово, даночен број 4028995108379.

За предметната доделена финансиска помош, се склучува Договор за донација помеѓу Агенцијата и Трговското радио дифузно друштво ТВ КОХА Меваип ДООЕЛ Тетово, кој стапува во сила веднаш по потпишувањето од страна на двете договорни страни, а ќе се применува по добиено позитивно мислење за јавниот интерес од страна на Министерството за правда на РСМ.

Оваа Одлука влегува во сила со нејзиното донесување и ќе се објави на веб страницата на Агенцијата.

Врз основа на погоре наведеното се донесе одлука како во диспозитивот.

**Агенција за аудио и аудиовизуелни
медиумски услуги,
Директор,**

д-р Зоран ТРАЈЧЕВСКИ

Примерок од одлуката да се достави до:

- Трговското радио дифузно друштво ТВ КОХА Меваип ДООЕЛ Тетово;
- Управителот на Трговското радио дифузно друштво ТВ КОХА Меваип ДООЕЛ Тетово
- Министерството за правда на РСМ;
- Секторот за финансии и логистика;
- Секторот за правни работи и јавни набавки и
- Секторот за информатичка поддршка и општи работи - Архивата на Агенцијата.